

ĠORĠ PISANI

1909 –1999
IR-RABAT GĦAWDEX

GĤALLIEM

AWTUR

POETA



IL-BARUMBARA

Ta'

Ġorġ Pisani



Barumbara tal-ħamlem



Kultant nixtieq il-kenn tal-barumbara
u nidhol daħla ġewwa mal-ħamien,
nithallat magħhom u bis-sabar nara
l-imħabba tagħhom safja u mingħajr kliem.






Għaliex l-imħabba barra saret xrara
li tgħib malajr, debba mingħajr ilgiem,



muntanja li tinħall u tisfa' žrara,
kelma mingħajr tifsira u mingħajr sliem,




u jekk insib hemm ġew tassew l-imħabba
li ili nfittex sħiħ bla ma rnexxieli,
jien nibqa' hemm u nħalli lill-bnedmin.



U nibgħat mal-ħamien lid-dinja mxabbgħa
messagġi bojod silġ, sbieħ daqs ix-xtieli:
jitolbu 'l aħwa jaħfru lil xulxin.



- ▶ X'fhimt b'din il-poeżija?
 - ▶ Għaliex il-poeta mhux kuntent fid-dinja?
 - ▶ Fejn irid imur jistaħba l-poeta?
 - ▶ X'inhw jinkwetah l-aktar lill-poeta?
- 

- ▶ Sib tliet metafori mill-poeżija.
- ▶ Ara jekk issibx similitudni.
- ▶ Din il-poeżija fiha żewġ kwartini u żewġ terzini. X'insejthulha poeżija bħal din?
- ▶ X'taħseb li hi r-rima li għandha?

